

विवेकानंद कॉलेजचे निकाल जाहीर

कोल्हापूर (प्रतिनिधी) : विवेकानंद कॉलेजला शैक्षणिक वर्ष २०१८-१९ पासून यू.जी.सी.ने स्वायत्ततेचा दर्जा बहाल केला आहे. यावर्षीही स्वायत्तता कॉलेजच्या पदवी व पदव्युत्तर विभागाच्या प्रथम वर्षासाठी लागू झाली असून, त्याअंतर्गत शैक्षणिक वर्ष २०१८-१९ च्या प्रथम सत्राच्या परीक्षा १५ दिवसांपूर्वी पार पडल्या. या सर्व परीक्षांचे निकाल मंगळवारी जाहीर करण्यात आले. यामध्ये प्रथम वर्ष बी.ए., बी.कॉम., बी.एस्सी., बी.सी.ए., बी.बी.ए., बी.व्होक., बी.एस्सी. (बायोटेक एंटायर), बी.एस्सी. (कॉम्प्युटर सायन्स एंटायर), एम.कॉम. व एम.एस्सी. परीक्षांचा समावेश आहे. सर्व परीक्षांचे निकाल कॉलेजच्या संकेतस्थळावर उपलब्ध असल्याची माहिती प्राचार्य डॉ. एस. वाय. होनगेकर व परीक्षा नियंत्रक प्रा. जी. जे. नवाथे यांनी दिली.

सकाळ

कोल्हापूर, बुधवार,
२१ नोव्हेंबर २०१८

७

'विवेकानंद'चे निकाल ३० दिवसांत जाहीर

कोल्हापूर, ता. २० : यंदा
पदवी व पदव्युत्तर विभागाच्या
प्रथम वर्षासाठी स्वायत्ततेचा
दर्जा मिळालेल्या विवेकानंद
महाविद्यालयाने विविध

अभ्यासक्रमांच्या परीक्षांचा निकाल
तीस दिवसांत जाहीर केला. पदवीचे
दिवसांत तीन व पदव्युत्तरचे दोन
पेपर घेतल्यानंतर १२५ कर्मचाऱ्यांनी
पंधरा दिवसांत पेपर तपासणीचे काम
पूर्ण केले.

विवेकानंद महाविद्यालयाला
यावर्षी स्वायत्तता लागू झाली
असून, त्याअंतर्गत शैक्षणिक वर्ष
२०१८-१९ च्या प्रथम सत्राच्या
परीक्षा पंधरा दिवसांपूर्वी झाल्या.
यात प्रथम वर्ष बी.ए, बी.कॉम,
बी.एस्सी, बी.सी, बी.बी.ए.बीब्होक,
बी.एस्सी.(बायोटेक एंटायर,



निकाल जाहीर करण्यासाठी कर्मचाऱ्यांनी घेतलेले परिश्रम
महत्त्वाचे ठरले. मुदतीपूर्वीच निकाल जाहीर होत असून
महाविद्यालय यापुढे याच पद्धतीने परीक्षांचे कामकाज पूर्ण करेल.
- डॉ. एस. वाय. होनगेकर, प्राचार्य, विवेकानंद महाविद्यालय

बी.एस्सी. (कॉम्प्युटर सायन्स
एंटायर) एम.कॉम. व एम.एस्सी.
परीक्षांचा समावेश होता. परीक्षांना २०
ऑक्टोबरला सुरुवात झाली होती.
सेमिस्टर पॅटर्न असल्याने पदवीचे पेपर
दिवसांत तीन घेण्यात आले. नऊ ते
अकरा, बारा ते दोन व तीन ते पाच,
अशी वेळ त्यासाठी होती.

परीक्षा झाल्यानंतर
महाविद्यालयाच्या कॅपमध्ये
पेपर तपासणी झाली. त्यामध्ये
पारदर्शकता राहावी, यासाठी अन्य
महाविद्यालयाचे मॉडेरेटर बोलावण्यात
आले होते. एकूण १२५ कर्मचारी

परीक्षेचा निकाल वेळेत लावण्यासाठी
झटले. शिवाजी विद्यापीठाच्या परीक्षा
विभागात ४५ दिवसांत निकाल जाहीर
करणे आवश्यक असते. विवेकानंदने
मात्र तीस दिवसांतच निकाल
जाहीर करून विद्यार्थ्यांना सुखद
धक्का दिला आहे. संबंधित
विद्यार्थ्यांना त्यांचा निकाल www.vivekanandcollege.org.com या
कॉलेजच्या संकेतस्थळावर उपलब्ध
असल्याची माहिती कॉलेजचे प्राचार्य
डॉ. एस. वाय. होनगेकर व परीक्षा
नियंत्रक प्रा. जी. जे. नवाथे यांनी
दिली आहे.

कोल्हापूर, बुधवार,
दि. २१ नोवेंबर २०१८



इजिप्त येथे झालेल्या जागतिक बायथलॉन व ट्रायथलॉन स्पर्धेत यशा
मिळविल्याबद्दल अहिल्या सचिन चव्हाण हिचा सत्कार करताना अभयकुमार
साळुंखे, उमेशचंद्र मोरे, डॉ. एस. वाय. होनगेकर, हितेश राणिंगा, सचिन
चव्हाण, किरण पाटील, प्रा. संतोष कुंडले.

अहिल्याचा 'विवेकानंद'तर्फ सत्कार

लोकमत न्यूज नेटवर्क

कोल्हापूर : इजिप्त येथे झालेल्या जागतिक बायथलॉन स्पर्धेत कांस्यपदक व ट्रायथलॉन स्पर्धेत रौप्यपदक मिळविल्याबद्दल अहिल्या सचिन चव्हाण हिचा 'विवेकानंद' कॉलेजतर्फे सत्कार करण्यात आला.

अहिल्या या कॉलेजमध्ये बी.बी.ए.भाग-१ मध्ये शिकत आहे. तिच्या यशाबद्दल स्वामी विवेकानंद

शिक्षण संस्थेचे कार्याध्यक्ष प्राचार्य अभयकुमार साळुंखे, संस्थेच्या सचिव प्राचार्या शुभांगी गावडे, प्राचार्य डॉ. एस. वाय. होनगेकर, जिल्हा विधी सेवा प्राधिकरणाचे सचिव उमेशचंद्र मोरे, अड. हितेश राणिंगा यांनी अभिनंदन केले. याप्रसंगी सचिन चव्हाण, जिमखाना प्रमुख प्रा. किरण पाटील, शारीरिक शिक्षण संचालक प्रा. संतोष कुंडले, प्रा. सहिदा कच्छी, प्रा. स्वप्निल खोत यांचे प्रोत्साहन लाभले.